

# असित कुमार मोदी ने किया बड़ा खुलासा : सचिन श्रॉफ निभाएंगे तारक मेहता का किरदार



तारक मेहता भारतीय मनोरंजन जगत में सबसे लोकप्रिय पात्रों में से एक है। पिछले 14 वर्षों से भी अधिक समय से, वह असित कुमार मोदी द्वारा निर्मित और लिखित “तारक मेहता का उल्टा चश्मा” के माध्यम से दर्शकों का मनोरंजन कर रहे हैं।

शो में नए तारक मेहता के रूप में सचिन श्रॉफ का स्वागत करने का समय अब आ गया है। उनका स्वागत करते हुए असित कुमार मोदी कहते हैं कि, “मैं अपने गोकुलधाम परिवार में सचिन का तहेदिल से स्वागत करता हूँ। वह तारक मेहता के व्यक्तित्व में गर्मजोशी और भावनात्मकता का सही मिश्रण लेकर आये हैं। मुझे यकीन है कि दर्शक नए तारक मेहता के रूप में सचिन के अभिनय का आनंद लेंगे। वह एक बहु-प्रतिभाशाली अभिनेता हैं और भूमिका के साथ पूरा न्याय करेंगे। मैं अपने सभी दर्शकों से उन्हें प्यार और आशीर्वाद देने का अनुरोध करता हूँ।”

शैलेश लोढ़ा के शो से चले जाने पर, मोदी ने टिप्पणी करी, “शैलेश लोढ़ा के साथ हमारा एक लंबा और अद्भुत जुड़ाव रहा है जिसे हम हमेशा संजोकर रखेंगे। मैं उन्हें उनके भविष्य के सभी प्रयासों के लिए शुभकामनाएं देता हूँ।”

सचिन ने अपने शो में शामिल होने के अनुभव को शेयर करते हुए कहते हैं, “तारक की पूरी टीम ने मुझे खुले दिल से स्वीकार किया। असित जी वा पूरी टीम के साथ काम का अनुभव बहुत ही खूबसूरत रहा है। मैं इस किरदार को पूरी तरह से छोटे पर्दे पर जीवित करने का प्रयास करूंगा।”

सचिन और कहते हैं की, “तारक मेहता का उल्टा चश्मा भारत का सब से प्रिय और आइकोनिक शो है और मैं शो के क्रिएटर श्री असित मोदी जी और नीला टेलीफिल्म्स का आभारी हूँ के उन्होंने मुझे इस महत्त्वपूर्ण किरदार के लिए चुना।”

अगर शो के ट्रैक रिकॉर्ड की बात करें, तो अभिनेता सचिन श्रॉफ तारक मेहता के शानदार किरदार में अपनी शूटिंग शुरू कर चुके हैं। उनका पहला एपिसोड आज रात ‘सोनी सब टीवी’ पर प्रसारित होने के लिए तैयार है। दर्शक उन्हें बाकी कलाकारों के साथ देखकर अवश्य ही उत्साहित होंगे।

Neelam Gupta -9820070564

Kajal - 8806055792

neelam@nr2image.com